

Врз основа на член 39 од Статутот на Македонската Риболовна Федерација (во понатамошниот текст МРФ) и Правилникот за организирање на натпревари во спортски риболов, Управниот одбор на МРФ на седницата на 30.12.2025 на донесе:

ПРОПОЗИЦИИ
за натпревари во 2026 година за дисциплина „Фидер кафез“

I. ОПШТИ ОДРЕДБИ

Член 1

Со овие пропозиции поблиску се уредуваат прашањата во врска со организирањето на натпреварите од страна на МРФ и ЗСР, СРК, СРД, (скратено име за сите риболовни здруженија и клубови (во понатамошниот текст е РЗК) и тоа:

1. Прва лига категорија сениори
2. Куп натпревари на Република Македонија;
3. Натпревари во организација на РЗК.

Член 2

Натпреварите на кои се однесуваат овие Пропозиции, во сите конкуренции, се одржуваат согласно Правилата и Правилникот за организирање на натпревари во спортски риболов во Република Македонија.

Член 3

Со натпреварите раководат:

- Организаторот (МРФ или РЗК)
- Натпреварувачката комисија на МРФ за дисциплина „Фидер“

Член 4

За натпревари во организација МРФ се изработува Календар за секоја натпреварувачка година одделно.

Во истиот се внесуваат датумите и местото на одржувањето на натпреварите во сите конкуренции, со евентуални ограничувања за техниката на ловење и видови на риби кои не се бодуваат.

За секој натпревар одделно, натпреварувачката комисија на Македонската Риболовна Федерација, изготвува Програма.

Во програмата се наведуваат термините и местото на одржувањето на натпреварот, евентуални ограничувања на видови на риби кои не се бодуваат и риболовен прибор, судиски колегиум, место на доделување на награди и признанија и сл. која се доставува до сите РЗК, членки на МРФ, најмалку 15 (петнаесет) дена пред одржувањето на истиот..

Натпреварувачката комисија има право да изврши измена на термините, техниката на ловење и видови на риби кои не се бодуваат, како и местата на одржувањето на одделни натпревари, по однос на виша сила, неповолни услови, како и други непредвидени ситуации при кои не би можел да се организира и одржи натпревар за што е должна да ги извести сите РЗК учеснички на натпреварот најмалку 7 (седум) дена пред одржувањето на истиот.

Член 5

РЗК, организатори на натпревари во спортски риболов, до МРФ, Министерство за земјоделство, шумарство и водостопанство, Државен инспекторат за земјоделство и Министерство за спорт, задолжително доставуваат Програма со времето и местото на одржувањето на натпреварите најмалку 15 дена пред одржувањето на истите.

Член 6

За учество на натпреварите, без оглед дали се во организација на РЗК или МРФ, натпреварувачите и капитените на сите екипи учеснички задолжително да поседуваат спортска легитимација.

За добивање на спортска легитимација потребно е да се достават до МРФ следниве документи :

- Барање за регистрација на сите натпреварувачи и капитени на екипите
- Спортски договори за сите натпреварувачи и капитените на екипите
- Лекарски уверенија за сите натпреварувачи издадено од лекар за спортска медицина или интернист
- Лично осигурување за сите натпреварувачи

Член 7

На натпреварите во организација на МРФ, капитени на екипи можат да бидат само лица со валидни спортски Договори склучени со тоа РЗК.

На натпреварите во организација на МРФ, за екипа можат да натпреваруваат само натпреварувачи со валидни (важечки) спортски Договори склучени со тоа РЗК.

II. ЛИГА НАТПРЕВАРИ

Член 8

Лига натпреварите го носат името:

- Прва спортско риболовна лига во конкуренција (се наведува конкуренцијата);

II.1 Прва спортско риболовна лига во дисциплина „Фидер“:

Член 9

Првата спортско риболовна лига е во поединечна конкуренција.

Член 10

Право на учество во Првата лига, во натпреварувачката 2026 година, имаат сите РЗК. Минимален број на натпреварувачи за одржување на лигата е 6 натпреварувачи

Член 11

Циклусот на натпреварите за натпреварувачка 2026 година ќе трае 4 (четири) кола така да секое коло претставува посебен натпревар и се одржува во два дена (натпреварувачки викенд) Натпреварот е во траење од 300 мин (5 часа)

Стандарден распоред на звучни сигнали за натпреварите во дисциплината Фидер кафез:

До 07:15 Пријавување

07:30 Извлекување на стартните позиции

08:00 Прв сигнал, влегување во стартните места

08:30 Втор сигнал, 5 минути до контрола на прихраната и мамките 08:35 Трет сигнал, контрола на прихраната и мамките

09:20 Четврти сигнал, прихранување со тешка прихрана 09:30 Петти сигнал, почеток на ловењето на риби

14:25 Шести сигнал, 5 минути до крајот на натпреварот 14:30 Седми сигнал, крај на натпреварот

Натпреварот е во траење од 300 мин (5 часа)

Член 12

Пресметувањето на резултатите ќе се врши согласно Правилата за натпревари во спортски риболов во Р. Македонија односно бодување според правилникот за фидер натпревари за 2026 година.

Член 13

Најдобро пласираниот натпреварувач се стекнува со епитетот Државен првак на Република Македонија за 2026 година.

Член 14

Доколку има услови за учество на меѓународни натпревари, прво пласираните ќе бидат повикани да бидат дел од репрезентацијата.

Минимален број на учесници за одржување на лигата е 6 натпреварувачи

Член 15

Куп натпреварите на Р. Македонија во дисциплините „Фидер“, во категорија сениори/ки, се одржува одржува секоја година и го носи името "Мастерс".

Натпреварот ќе се организира како еден натпревар во еден натпреварувачки ден. Натпреварот ќе биде во поединечна конкуренција.

Член 16

Прибор и опрема

Потребен прибор за натпреварување е:

1. Риболовна трска по слободен избор, фидер, со спроводници, со заменлив врв и монтирана машинка, до максимална должина до 4,5 метри. Секој натпреварувач може да има неограничен број трски при рака, но за време на натпреварот може да лови само со едена.
2. Дозволена е употреба упреден конец како и монофил како основен конец.
3. Дозволени се сите хранилки изработени од метал, пластика или кој било друг материјал, без разлика од моделот (цилиндрични, правоаголни и сл.) кои имаат максимална должина од 7cm, ширина од 5cm и минимум тежина од 15 грама.
4. Хранилката може да биде од отворен тип („CAGE“, „OPEN END“, „BULLET“) или затворен тип („BLOCK END“, „MAGGOT“)
5. Дозволено е употреба само на една еднокрака јадица. Јадицата не смее да биде поголема од бр.10, а максималното растојание помеѓу вратот и врвот на јадицата мора да биде до 7мм.
6. Системот мора да биде монтиран така што од дното на хранилката, до јадицата, треба да има растојание од најмалку 50 cm.
7. Димензиите на чуварката мораат да бидат: пречникот не смее да биде помал од 40 cm. кај кружниот отвор и 50 cm. кај правоаголните отвори (правоаголниот отвор се мери дијагонално). Минимална должина на чуварката е 4 метри.
8. Подметнувач-црпалка (кепче) за вадењето на рибата од вода.
9. Справа за вадење јадицата од устата на рибата.

Прихрана и мамки:

Член 17

Прихраната треба да се состои само од природни материји. Вкупно е дозволено количество на прихрана, вклучувајќи и додатоци (земја, глина, пченица, пченка, адитиви и други додатоци кои не смеат да бидат штетни за флората и фауната на водата), е ограничено на 12 литри во влажна состојба.

За прихраната забрането е користење на:

- пелети, бојли, исецкано месо, сечкано сирење, храна за животни, храна за кучиња и мачки и слично.
- мелено месо од риби, како и нејзините делови, икра од риба и други животински видови (ракови, жаби и слично) како и нивни делови.

Вкупната дозволена количина на живи мамки е 2,5 литри, од кои најмногу 0,5 литри фуи и вер де вајс, и тоа за прихрана и мамки заедно.

За ловење риба со јадица, техника на хранилка, е дозволено е употреба на следните видови мамки; бели црви, пинки, кастер (зачаурен бел црв), фуи, вер де вас, дождовни црви, и други видови ларви, како и пченка, пченица и друга зрнеста храна.

За мамец забрането е користење на:

1. жива или мртва риба, делови од риба, икра и други видови на месо,
2. боили, леб, разни видови на тесто, алги, разни пасти и слично,
3. блинкер, воблер, вештачка мушика, како и имитација на икра, пелети, разни видови на црви, и инсекти и сите други видови на вештачки мамки изработени од секаков вид на синтетички материјал (стиропор, гума, сунѓер, силикон и слично). Секоја мамка мора да биде закачена директно на јадицата.

Систем на влакно, или лепење мамки околу јадицата е забрането.

Забрането е ловење на риба, со силно повлекување на јадицата низ вода, со цел присилно да ја закачи рибата.

Завршни Одредби

Овие пропозиции влегуваат во сила со денот на донесувањето.

Македонска Риболовна Федерација

Претседател

Филип Серафимовиќ

